


از جناب سردار علی اسلام آباد



عربی زبان میں "ربوا" اسی کو کہتے ہیں جسے انگریزی میں interest کہا جاتا ہے۔ فارسی میں سود اور ہندی میں "بیاج" کہتے ہیں۔ ربوا کو usuary کے معنوں میں لینا بے معنی ہو چکا ہے کیونکہ آج کل بینک بھی ۱۵ فی صد سود پر کاروبار کر رہے ہیں۔

قرآن اور سنت کی روشنی میں اب یہ چیز مستحکم ہے کہ اسلام نے ربوا (سود، بیاج یا interest) کو حرام قرار دیا ہے اس لیے اس پر مزید بحث فضول ہے۔

۲) جس طرح سود کا لینا یا دینا افراد کے لیے حرام ہے اسی طرح سودی کاروبار اسلامی حکومت کے لیے بھی حرام ہے۔ نبی کریم ﷺ نے نجران کے عیسائیوں سے جو معاہدہ کیا تھا اس میں صاف طور پر لکھ دیا کہ اگر وہ سودی کاروبار کریں گے تو معاہدہ کالعدم ہو جائے گا اور ان (عیسائیوں) کو مسلمانوں سے جنگ کے لیے تیار رہنا چاہیے۔ خلفاء راشدین کے زمانہ میں مسلمانوں نے مفتوحہ علاقوں کے غیر مسلموں کے ساتھ جو معاہدات کیے ان میں عموماً ایک شرط یہ بھرا کرتی تھی کہ غیر مسلم سودی کاروبار نہیں کریں گے ورنہ معاہدہ منسوخ سمجھا جائیگا۔

۳) غیر سودی بنکاری کے متعلق کئی ایک خدشات پیش کیے جاتے ہیں۔ سب سے بڑا اعتراض یہ ہے کہ اگر کسی شخص کو اس کے پیسے کے عوض کوئی معاوضہ نہیں ملتا ہے تو وہ اپنی بچتوں کو بنک میں کیوں رکھے گا اور بنک افراد کو کاروباری اشخاص کو اور صنعتی کمپنیوں کو بغیر کسی معاوضے کے کیوں قرضے دیں گے؟ لیکن جب ہم یہ بتاتے ہیں کہ بنکوں میں اپنی بچتوں کو جمع کرانے والوں کو موجودہ شرحوں سے زیادہ منافع ملے گا تو پوچھا جاتا ہے کہ وہ کیسے؟

۴) بنکوں کا موجودہ طریق کار یہ ہے کہ بلیک کی جمع کردہ رقم میں سے اپنے گاہکوں کو قرض دیتے ہیں۔ شرح سود کھاتہ داروں اور قرض لینے والوں کے لیے علیحدہ علیحدہ بنک کی مقرر کردہ ہوتی ہے۔ گاہک چوں و چرا انہیں کر سکتا۔ قرض کے عوض وہ اپنے گاہک کی فیکلٹری، زمین یا مشینری حتیٰ کہ رہائشی مکان بھی

رہن رکھو لیتا ہے۔ اگر بینک کی رقم واپس نہیں ہوتی تو رہن شدہ املاک کو نیلام کر کے اپنی رقم بچھوڑ پوری کر لیتا ہے۔

چونکہ بینک نے غیر منقولہ جائیداد رہن رکھ کر قرض دیا ہوتا ہے وہ مطمئن ہوتا ہے کہ اس کی رقم محفوظ ہے اصل بھی اور سود بھی۔ وہ مقروض کی فلاح و بہبود میں عملاً کوئی دل چسپی نہیں لیتا بلکہ جب تک مقروض کا کاروبار چلتا رہتا ہے تو بینک بھی اسے مزید رقم دیتا رہتا ہے اور جب حالات کی ناسازگاری کی وجہ سے یا مقروض کے اپنے کسی غلط فیصلے کی وجہ سے اس کا کاروبار مندا پڑ جاتا ہے تو بینک مدد کرنی تو درکنار اس کے پیچھے ہاتھ دھو کر پڑ جاتا ہے نتیجہ یہ ہوتا ہے کہ مقروض دیوالیہ ہو جاتا ہے اور بینک اس کی گروی شدہ جائیداد کو نیلام کر دیا کر اپنے پیسے پورے کر لیتا ہے۔

۵ ﴿ دو چیزیں مسلمہ ہیں۔ اولاً آج کل کے معاشرے میں افراد اور سرکاری وغیر سرکاری کمپنیاں اور حکومتی ادارے اپنی رقم بنکوں میں رکھنے پر مجبور ہیں۔ اس کے بغیر ان کا گذارہ نہیں۔ ثانیاً نجی یا سرکاری صنعتی اداروں کا بینک سے قرضوں، خواہ وہ لمبی مدت کے ہوں یا اور ڈرائٹ کی شکل میں کے بغیر چلنا ناممکن ہے۔

۶ ﴿ جب Depositors اور Borrowers دونوں اپنی اپنی جگہ مجبور ہیں تو یہ بے انصافی ہے کہ اول الذکر کو تو مقررہ شرح کے مطابق ہی سود (یا بموجب موجودہ اصطلاح منافع) دیا جائے اور مؤخر الذکر کو کھلی ٹھٹی ہو کر وہ اس پیسے سے دل پسند منافع کھاتا رہے۔ اس تضاد کو دور کرنے کا طریقہ صرف ایک ہے کہ بینک حاجت مند اشخاص اور اداروں کو نفع و نقصان میں شراکت کی بنا پر قرضے جاری کرے۔ چنانچہ بینک کی آمدنی کا انحصار مقروض کے نفع پر ہوگا تو بینک اسے ہر طرح کی فنی اور مالی امداد دے گا۔ وہ یہ کبھی برداشت نہیں کرے گا کہ اس کا مقروض دیوالیہ ہو جائے یا کھانٹے میں جائے۔ ہر بینک اپنے پاس مختلف قسم کے ماہرین کو ملازم رکھنے پر مجبور ہوگا جو ہر طرح کی فنی امداد دیتے رہیں گے۔

۷ ﴿ پاکستان میں نجی ادارے یا صنعتیں عموماً اس لیے ناکام ہوتے ہیں یا مطلقاً ترقی نہیں کر سکتے کہ زیادہ تر لوگ مناسب پلاننگ یا ڈیننگ کے بغیر ہی کام شروع کر دیتے ہیں

Management خراب ہے۔

Technical know-how میسر نہیں ہے۔

خام مال یا دیگر مزدوری اشیاء نہیں ملتیں

سرمایہ کی کمی ہے

متعلقہ سرکاری محکمے ان سے تعاون نہیں کرتے۔

ان تمام وجوہات کو بنک کے ماہرین باسانی دُور کر سکتے ہیں۔ اگر وہ ایسے نہیں کریں گے تو ان کے بنک کو نافع نہیں مل سکتا۔

۸ تاکہ بنک اپنے مطلوبہ مقاصد میں کامیاب رہیں ضروری ہے کہ بنک کو ہر قسم کی انڈسٹری کو قرض دینے کی اجازت نہ ہو بلکہ ہر بنک کے لیے دو یا تین صنعتیں مخصوص کر دی جائیں مثلاً

اونٹینل بنک آف پاکستان درآمدی و برآمدی تجارت اور سرکاری و ترقیاتی پروگرامز

ب۔ یونائیٹڈ بینک - Ginning-Textiles پولٹری ڈیری زرعی فارم  
Fisheries

ج۔ حبیب بینک - Ginning-Textiles  
Mech and electrical engg foundries.

د۔ مسلم کرشل بینک - Ginning-Textiles  
Chemical engg road transport fertilisers

ر۔ الائیڈ بینک - Ginning-Textiles  
Road and Bldg contractors

مندرجہ بالا اسٹاک کو مزید بہتر طریقے سے باہمی صلاح مشورہ کے بعد مرتب کیا جا سکتا ہے۔ مقصد یہ ہے کہ ہر بنک ہر کام میں ماحقہ نہ ڈالے بلکہ چند ایک شعبوں میں مہارت حاصل کرے۔ انہی شعبوں کی Problems کو اچھی طرح سمجھنے اور حل کرنے کی کوشش کرے اور اپنے گاہکوں کی ہر مرملے پر نہ صرف مالی امداد کرے بلکہ فنی مدد دینے کے قابل بھی ہو۔ اگر بنکوں کے موجودہ نام تبدیل کر کے صنعتوں کے ناموں پر بنکوں کے نام رکھ دیے جائیں تو نامناسب نہ ہوگا مثلاً ٹیکسٹائل بینک انجینئرنگ بینک کیمیکل بینک کنسٹرکشن بینک ٹرانسپورٹ بینک۔

موجودہ گورنمنٹ کی خواہش ہے کہ دیہات میں صنعتیں لگائی جائیں۔ بہت سی مرامات کا اعلان ہو چکا ہے۔ مشکل یہ ہے کہ جن لوگوں کے پاس پیسہ ہے ان کے لیے مناسب انڈسٹری کا انتخاب شکل ہے۔ اگر وہ انتخاب کر لیتے ہیں تو وہ یہ نہیں جانتے کہ اس انڈسٹری کے لیے ملکی ضروریات کتنی ہیں۔ فنی ماہرین کا انتخاب ان کے لیے مشکل ہے۔ اس سلسلہ میں تحقیقی کام بنک کر سکتے ہیں اور اس کے متعلق لوگوں کو صحیح مشورہ دے سکتے ہیں۔

۹ فنی امداد کے سلسلہ میں تجویز یہ ہے کہ ہر بنک اپنے متعلقہ شعبوں میں مہارت رکھنے والے اشخاص کی ہمیں ملازم رکھے گا البتہ چارٹرڈ اکاؤنٹنٹ کاسٹ اکاؤنٹنٹ اور ماہرین بزنس مینجمنٹ تمام بنوں کے پاس ہوں۔

۱۰) جس بینک کا جن شعبوں سے تعلق ہے ان شعبوں سے متعلقہ خام مال کا کاروبار کرنے والے اشخاص یا ادارے اسی بینک کے ہی گاہک بن سکیں گے۔ عام پبلک یاخواہ داراشخاص یا کاروباروں کو ہر بینک سے تعلق رکھنے کی اجازت ہوگی۔ مندرجہ بالا خطوط پر پہلے بھی کچھ بینک کام کر رہے ہیں۔ مثلاً زرعی ترقیاتی بینک یا ہاؤس بلڈنگ فنانس کارپوریشن البتہ PICIC اور IDBP ایسے ادارے ہیں جو ہر قسم کی انڈسٹری کو قرض دیتے ہیں۔ اگرچہ ان کے پاس ماہرین کی جماعتیں موجود ہیں لیکن ان کی تعداد بالکل ناکافی ہے۔ وہ اپنے گاہکوں کو کسی قسم کی فنی امداد نہیں دے سکتے بلکہ ان کے فرائض میں شامل ہی نہیں۔

یہ کمپنیاں نفع و نقصان میں شرکت کی بنیاد پر کسی دوسری کمپنی / کمپنیوں میں شریک ہوتی ہیں۔ ان کے پاس بزنس کو ماڈرن طریق پر نفع بخش حالت میں چلانے کی مہارت پہلے سے موجود ہوتی ہے۔ اس لیے یہ کامیاب ہیں۔ ان کا کاروبار خود سے مبرا نہیں لیکن ان کے منافع مضارب کمپنی کے حصہ داروں تک ہی محدود ہے۔ یہی کام اگر بینک شروع کر دین تو ہر گھانٹے داران کے منافع میں شریک ہو جائے گا۔

۱۱) مندرجہ بالا مجوزہ تنظیم نو سے پہلے ہی بینکوں کے جملہ عمل کو اس تبدیلی کے ذریعہ ذمہ دار پر تیار کرنا ہو گا۔ ان کی تنخواہیں، ان کی ترقیاں، ان کے گاہکوں کی خوشحالی کے ساتھ وابستہ ہوں گی۔ گاہکوں کے مسائل کو بروقت حل کرنے سے ان کی اپنی کارکردگی جانی جائے گی۔ اگر ایسا ہو جائے تو ملک میں کوئی صنعت یا کاروبار گھانٹے میں نہیں جائے گا بلکہ بینکوں میں صحیح قسم کا مقابلہ ہوگا، اور دن دو دن رات چوکنی ترقی ہوگی۔

۱۲) ہر وہ شخص یا ادارہ جو درآمدی یا برآمدی کاروبار کرنا چاہتا ہو یا کوئی صنعت شروع کرنا چاہتا ہو یا ٹیکس داری یا سپلائی یا آؤسٹ کا کام کرنا چاہتا ہو ایسے لوگوں کی ٹی وی اور ریڈیو کے ذریعہ تربیت کی جائے گی اور بتایا جائے گا کہ انہیں کسی نہ کسی وقت قرض یا (OVERDRAFT) کی ضرورت پڑے گی اس لیے ان کو چاہیے کہ وہ کام شروع کرنے سے پہلے اپنے بینک کے ماہرین سے مشورے کے بعد اپنی سکیم کے مختلف پہلوؤں کو گاندہ پر رکھیں اور اپنی دانست کے مطابق نفع و نقصان کے تخمینے اپنی سکیم کے ساتھ لگا کر بینک کو جانچ پڑتال کے لیے دیں۔ بینک کا فرض ہوگا کہ سکیم کی جانچ پڑتال اپنے ماہرین سے کروانے کیونکہ بعد میں وہ شخص یا ادارہ نفع و نقصان میں شرکت کی بنا پر قرض لینے کے لیے آئے گا۔ اگر بینک نے اس کی سکیم کو پیشگی منظور کر رکھا ہے تو بینک کو اپنے گاہک کو ہر طرح مدد کرنی پڑے گی۔

۱۳) قرض دیتے وقت بینک کے حساب کتاب کے ماہرین کی موجودگی میں کاروبار یا انڈسٹری کی مالی حالت

اس کے Liabilities اور Assets کی فہرست مرتب ہوگی۔ اس کے نفع و نقصان کے گوشائے بنانے جائیں گے اور ایسی تدابیر اختیار کی جائیں گی کہ قرض خواہ بنک کو دھوکہ نہ دے سکے۔ مال میں خورد برد نہ کر سکے۔ تمام مال کی خرید میں اور تیار شدہ مال کی فروخت میں میرا پیروی نہ کر سکے۔ ہر ماہ کے اہتمام پر - Stock

Taking لازمی قرار دی جائے وغیرہ وغیرہ جس طرح موجودہ سہی نظام کے تحت بنک اپنے گاہکوں کو قرض دینے وقت اپنی رقم کو محفوظ رکھنے کی خاطر مختلف دستاویزات کے تحت مقرض کی ٹیکسی کی زمین، بلڈنگ اور مشینری رہن رکھوا لیتا ہے اسی طرح کے تحفظات نئے نظام کے تحت بھی معمول بنائے جاسکتے ہیں۔

مندرجہ بالا انتظام کے بعد بنک اپنے گاہکوں کو نفع و نقصان میں شراکت کی بنا پر قرض دے گا۔ خواہ وہ قرضہ لمبی مدت کے لیے ہو یا اور ڈرافٹ کی شکل میں۔ بنک کے قرضے کی جو نسبت مقرض کے سرمایہ سے ہوگی، اس نسبت سے بنک نہ اپنے مقرضوں سے کہ کاروبار میں نفع و نقصان کا حق دار ہوگا۔

﴿۱۳﴾ معیادی (Fixed) 'بچت (Saving) اور جاری (Current) کھاتے۔

میرے خیال میں Fixed ' Saving اور Current کھاتوں کی اصطلاحات ختم کر دی جائیں تو بنکوں کی کارگزاری بالکل آسان ہو جائے گی اور کمزور نقصان بھی نہیں ہوگا کیونکہ بچت کے لیے مخصوص اشتہار کی ہی طرح کام کرتی ہے۔ انہوں نے لازمی طور پر بچت کوئی ہوتی ہے۔ بعض اوقات Current کھاتوں میں بھی رقم پڑی رہتی ہیں۔ ان کو نقصان ہوتا ہے اس لیے دو تین سالوں کے کھاتوں کا Sample survey کرنے سے اندازہ ہو سکتا ہے کہ کتنی فی صد رقم مختلف کھاتوں میں پڑی رہتی ہیں۔ اس طرح جو رقم بنے، اس کو بنیاد بنا کر لوگوں کو قرضہ دیے جاسکتے ہیں۔

مندرجہ بالا مفروضہ کو سامنے رکھتے ہوئے ہر ماہ ایک صد روپیہ جو پورا مینڈ بنک میں کسی کھاتیدار کے حساب میں پڑا ہو، کو ایک اکائی مان لیا جائے۔ کھاتے دار کی لیجر میں آخری خانہ اس اکائیوں کے شمار کے لیے مخصوص ہوگا جس میں ہر ماہ کی پہلی تاریخ کو گزشتہ ماہ کی اکائیاں درج کر دی جائیں۔ مثلاً ایک شخص یا فرم نے اکاؤنٹ میں - ۵۹۵ روپیہ کی رقم پورا مینڈ پڑی رہی ہو تو اس اکاؤنٹ میں چھ اکائیاں رہی ہیں۔ ۵۰ روپے سے نائدر رقم کو ایک اکائی سمجھا جائے گا اور - ۵۰ روپے سے کم والی رقم کو نظر انداز کر دیا جائے

گا۔ اس طرح ہر بنک اپنے depositors کی بارہ مینوں کی اکائیاں جمع کرے اور سال کے بعد جو منافع کمانے، اس کو ان اکائیوں کے ٹوٹل پر تقسیم کر کے ایک اکائی کے حصہ کا منافع نکل آئے گا۔ اس اکائی منافع کو کھاتیدار کی کل اکائیوں سے ضرب دے کر اس شخص کا کل منافع معلوم ہو جائے گا جو اس شخص کو دیا جائے گا۔

اس طریقہ کو اختیار کرنے سے CURRENT والوں کو سب سے کم منافع ملے گا Saving والوں کو اس سے زیادہ اور Fixed والوں کو ان دونوں سے زیادہ منافع ملے گا۔ اس طرح ایک تو حسابات کی پیچیدگیاں ختم ہو جائیں گی اور دوسرے ان کے تقسیم کرنے میں پیچیدہ عملیہ ضرب تقسیم نہیں کرنی پڑیں گی۔

بنک خواہ سرکاری ہوں یا نجی ان کے حصہ داروں میں اس شرح سے منافع تقسیم ہوگا۔

۱۵) **بنک کا نفع** : یہ ضروری نہیں کہ بنک کا ہر مقروض نفع ہی کماٹے۔ بعض نقصان میں بھی جائیں گے۔ تمام مقروض کمپنیز سے حاصل شدہ منافع اور نقصانات کو اکٹھا کر کے جو رقم بنے وہی اصل منافع ہو گی اور اسی رقم کو Depositors کی کل اکائیوں میں تقسیم کر کے اکائی منافع نکالا جائے گا۔ بنگلوں کے سالانہ نفع و نقصان کے گوشواروں میں یہ رقم بطور آمدنی دکھائی جائے گی۔

۱۶) **قرضے**، قرضے دو قسم کے ہوں گے۔ ایک Long term اور دوسرے Over draft کی شکل میں جو بالکل وقتی ہوتا ہے۔ یہاں بھی حسابات کو منقرض و سادہ رکھنے کی غرض سے دونوں قسم کے قرضے نفع و نقصان میں شریک سمجھے جائیں گے۔ مثلاً ایک کمپنی نے ۵ لاکھ روپیہ لمبی مدت کے لیے قرض لیا اور اس کی Over draft کی حد ۲۵ ہزار روپیہ ہے۔ اس نے ایک ماہ میں زیادہ سے زیادہ ۱۵۴۳۵ روپے استعمال کیے تو بنک نے ۵ لاکھ کی رقم کے علاوہ ۱۵۴ اکائیاں اس کمپنی کو قرض دیں۔ اس طرح قرض کر لیں کہ اس کمپنی نے پورے سال میں اوور ڈرافٹ میں سے ۱۲۳۲ اکائیاں استعمال کیں۔ چنانچہ بنک کی کل رقم ۵ لاکھ جمع ۱۰۳۲۰۰ روپیہ یا دوسرے الفاظ میں ۶۰۳۲ اکائیاں اس کمپنی کے کاروبار میں سال بھر زیر استعمال رہیں۔ کمپنی کی اپنی اصلی رقم بھی اسی طرح ۱۰۰-۱۰۰ روپیہ کی اکائیوں میں تبدیل کر لی جائے گی۔ مقروض کمپنی کا کل منافع دونوں اکائیوں کی نسبت سے بنک اور مقروض کمپنی میں تقسیم کیا جائے گا۔

۱۷) **چیکوں کی خرید** : پارٹی کی ساکھ دیکھتے ہوئے بنک اپنے گاہکوں کے cheques کو کش میں تبدیل کر دیتا ہے حالانکہ ان cheques کی clearance ابھی آنی ہوتی ہے۔ اس ہوس

کے بدلے بنک ایک مخصوص رقم فی ہزار کے حساب سے اس پارٹی سے لے لیتا ہے۔ یہ رقم چونکہ سود کی Definition میں آتی ہے اس لیے ایسے چیکوں کی رقم کو اس پارٹی کے حساب میں بطور قرض ہی لکھا جائے گا۔ لیکن چونکہ یہ قرض چندوں کے لیے ہوتا ہے اس لیے قرضوں کے ساتھ برتاؤ کچھ مختلف ہوگا مثلاً ایسے قرضوں کی ۱۰۰-۱۰۰ کی اکائیاں روزانہ بنائی جائیں اور سال کے آخر پر ایسی اکائیوں کے مجموعہ کو ۳۰ پر تقسیم کر کے مقروض رقم کے حساب میں ڈال کر اس کے نفع و نقصان میں شامل کر لیا جائے۔

۱۸) **بنک کی قرض دادہ رقوم کی حفاظت:** کہا جاتا ہے کہ ہماری قوم تو پہلے ہی بددیانت ہے۔ جب ان کو بغیر سود کے قرضے مل گئے اور انہیں صرف اپنے نفع میں سے بنک کو حصہ دینا پڑے گا تو وہ یہی کوشش کریں گے کہ نفع کبھی ظاہر ہی نہ ہونے دیں۔ جو اب اعراض ہے کہ اس وقت ہمارے ہر کاروبار میں سود داخل ہے۔ پینے کا پانی (شہروں میں) آٹا، گھی، ڈبوں میں مندرج مصالحے، دودھ پینے کی مشروبات، سیون اپ کو کا کولا وغیرہ، پینے کا کپڑا، بجلی، کاغذ غرضیکہ استعمال کی ہر چیز میں یہ حرام سود شامل ہے تو ہم کیسے توقع کر سکتے ہیں کہ نیکی ہمارے دلوں میں گھر کرے۔ میرا خیال ہے کہ اگر روٹی کپڑا اور مکان حلال کی کمائی سے حاصل ہو جائیں تو ہمارے دلوں سے بددیانتی کی خصلت خود بخود دور ہو جائے گی۔

دوسرے جو پیش بندیاں ہم موجودہ سودی نظام کے تحت کرتے ہیں انہیں ہم بدلے ہوئے نظام میں بھی زیر استعمال رکھیں۔

تیسرے یہ کہ بنک اپنی قرض دادہ رقم کی اہمیت کی بنا پر اپنے نمائندہ کو کمپنی کی انتظامیہ کا جواز بنوانے معاہدہ جو کمپنی اور بنک کے درمیان طے پائے اس میں اس نمائندہ کی Powers کا تعین کر دیا جائے۔ مثلاً بنک ایک کمپنی کو ۵۰ ہزار روپے قرض دیتا ہے اور دوسری کمپنی کو ۵۰ لاکھ روپے۔ اس آخری رقم کی حفاظت کے لیے بنک کو کھٹوس اقدامات کرنے پڑیں گے۔

۱۹) جو بنک لوگوں کی امانتوں کو تجارتی سوچہ بوجھ سے استعمال کرے گا اور مقروض کمپنیوں کے کاروبار میں گہری دل چسپی لے کر زیادہ سے زیادہ منافع کمانے گا۔ وہی اپنے Depositors کو منافع کی زیادہ سے زیادہ شرح دے گا۔ لوگ اسی بنک میں اپنی رقوم جمع کر دینا چاہیں گے۔ اس طرح بنکوں میں سابقہ کی سمت مندرجہ روم رواج پائے گی۔

موجودہ سودی نظام کے تحت Deposits کو بڑھانے کے لیے ملک کے پانچوں بنک غلط قسم کی اشتہار بازی کرتے ہیں جس پر لاکھوں روپیہ پانی کی طرح بہایا جاتا ہے۔ پبلک کو مختلف قسم کے لالچ دے دے کہ ان کو اپنی طرف کھینچا جاتا ہے۔ جب یہ بنک اپنے گاہکوں کے کاروبار میں شرکت کریں گے تو صحیح معنوں میں انہیں محنت کرنا پڑے گی۔ جو بنک اپنے Depositors کو دوسرے بنکوں کی نسبت زیادہ منافع لگا کر جسے گا لوگ خود بخود اپنی کمائیوں میں سے رقوم بچا بچا کر بنکوں میں جمع کر دینا چاہیں گے سینٹرل ڈائریکٹوریٹ آف فنانس سیکرٹری پر کرداروں روپیہ خرچ کیا جاتا ہے۔ وہ اپنے اشتہاروں کے ذریعے تصویر کا ایک نسخہ دکھا کر پبلک کو گمراہ کرتے ہیں۔ پبلک کو یہ تو بتایا ہی نہیں جاتا کہ بنکوں میں پڑی ہوئی ان کی امانتوں کی قیمتیں روز بروز گھٹتی رہتی ہیں۔ جس مدت میں ان کی رقوم دگنی ہوتی ہیں ان رقوم کی قیمت خرید آدمی سے بھی کم ہو چکی

ہوتی ہیں۔

۲۰. پرائیویٹ اور پبلک بینک کاری: دونوں قسم کے بنکوں کے لیے سودی کاروبار ممنوع ہوگا۔ مؤخر الذکر کے لیے کوئی امتیازی سلوک نہیں ہونا چاہیے۔ اگر قانون میں کوئی ایک آدھ Exception رکھ دی گئی تو آئندہ حل کران کی تعداد بہت زیادہ ہو جائے گی۔ سود اگر ممنوع ہے تو سب کے لیے ممنوع ہے یعنی ایک فرد کے لیے بھی اور حکومت کے لیے بھی۔

۲۱. تجارتی اور غیر تجارتی قرضوں میں امتیاز: قانون میں غیر تجارتی قرضوں کی تعریف کرنی پڑے گی۔ یہ قرضے مندرجہ ذیل مقاصد کے لیے پبلک کو چاہیے ہوں گے۔

- ☆ بچوں کی شادی بیاہ کے لیے (اولادِ نرینہ کی پیدائش پر یا خستوں پر یا بچوں کی سالگرہ منانے کے سلسلے میں جو فضول خرچیاں کی جاتی ہیں ان کے لیے کوئی قرض نہیں دیا جائے گا)۔

☆ رہائشی مکان کی تعمیر کے لیے

☆ تعلیم، میٹرک کے بعد فنی تعلیم حاصل کرنے کے لیے۔

☆ روزگار کمانے کے لیے مختلف پیشوں میں ابتدائی سرمایہ۔ ان مقاصد کے لیے فضول خرچی کو بالائے طاق رکھنے کے بعد برکیس کی نوعیت کے مطابق کم سے کم رقم بطور قرض مسند دی جائے۔ قانون میں یہ وضاحت کر دی جائے کہ رہائشی مکان کتنے کمرے کا ہونا چاہیے مثلاً تین کمرے (۱۵ فٹ x ۱۲ فٹ) والے اور باورچی خانہ (۱۵ فٹ x ۱۲ فٹ) دو عدد غسل خانے (۶ فٹ x ۶ فٹ) پر مشتمل ہوگا وغیرہ وغیرہ۔ علیٰ معیشت میں یہ رقم بالکل معمول ہوگی اور ان کو بغیر سودی دیا جائے گا۔ اگر ایک شخص ایک مکان کرائے پر دینے کے لیے بنانا ہے تو جب تک وہ قرض واپس نہیں کرتا کرایہ میں سے قرض کی رقم اور جو کچھ مالک نے صرف کیا ہے کی نسبت سے بنک کو دے گا۔

۲۲. قرضوں کی واپسی: متروک کمپنیوں کو اجازت ہوگی کہ وہ بنک کے قرضے بلا قسط واپس کرتی رہیں۔ بنک کا منافع اسی نسبت سے کم ہوتا رہے گا اور جو رقم واپس آئیگی انہیں مزید کمپنیوں کی امداد کے لیے قرضوں کی شکل میں دیا جائے گا۔

۲۳. بیمہ بھی سود کے بغیر یقیناً چلایا جاسکتا ہے۔ مرد و عورتوں میں پالیسی ہولڈروں سے حاصل شدہ Premiums کو منظور شدہ Securities میں لگایا جاتا ہے۔ وہاں سے جو سود تباہ اس میں سے معاف دینے دیے جاتے ہیں۔ اگر Premiums کی جمع شدہ رقم کو مندرجہ بالا طریق پر نفع نقصان میں حصہ داری کی بنا پر بطور قرض دیا جائے تو کوئی وجہ نہیں کہ موجودہ طریقے کی نسبت



بہتر معاوضے دیے جا سکیں۔ مضارہ کمپنیوں کے حصے بھی خریدے جا سکتے ہیں۔

اس کام کے لیے طریق کار کچھ اس طرح ہو گا کہ سال کے اخیر پر مقروض کمپنیوں سے جو رقم بطور نفع ملے اس میں سے بیہ کمپنی کے سال بھر کے اخراجات نکال کر باقی کمپنی کو کمپنی کے حصہ داروں اور پالیسی ہولڈروں میں ۱۰۰-۱۰۰ اکامیاں بنا کر تقسیم کر دیا جائے۔ اس طرح بیہ کمپنیوں میں بھی Competition پیدا ہو جائے گا۔ جو کمپنی زیادہ منافع پیدا کر کے دے گی لوگ زیادہ تر اس میں بیہ کر وائیں گے۔ حادثات اموات کے Cases میں وارثوں کو یا خود اس شخص کو اگر وہ زندہ ہے لیکن کام کرنے کے قابل نہیں رہا مقروض حسنیہ امدادی رقوم دینے کا طریقہ راج کیا جا سکتا ہے۔

❖ غیر سودی بنکاری کے فوائد، ہر شخص متبن زیادہ رقم اپنی آمدنی میں سے بچا کر بنک میں جمع کرے گا اس نسبت سے اسے کل منافع میں حصہ ملے گا اور اس کی کل آمدنی میں اضافہ ہوگا۔

کوئی شخص مالی کمزوری کی وجہ سے دوسروں سے پیچھے نہیں رہے گا۔ اگر اس کے اندر فنی اور انتظامی قابلیت موجود ہے تو بنک اس کے ساتھ شرکت کرنے میں گریز نہیں کرے گا۔ وہ ایک سے زائد کارخانے لگا کر اپنے لیے ایک سلطنت پیدا کر سکتا ہے۔ چونکہ زیادہ رقوم بنک سے ملی ہوں گی اس لیے منافع کا زیادہ حصہ بنک کو ملے گا اور مرزا لڈ کر اپنے Depositors میں تقسیم کر کے ان کی قوت خرید کو بڑھانے کا سبب بنے گا۔ اس طرح کارخانوں کے مالک یا تاجر دونوں میں کوڑتی نہیں بن جایا کریں گے اس کے برعکس عوام خوش حال تر ہو جائیں گے۔

کوئی تاجر یا صنعت کار حساب کی کتابوں کے دو دو سیٹ نہیں رکھ سکے گا کیونکہ بنک کا نامزدہ اپنے بنک کے مفاد کی خاطر ان کی کتابوں کی پڑتال کرتا ہے گا۔ نتیجہ یہ ہو گا کہ سال کے آخر پر کاروبار کی صحیح پوزیشن سامنے آنے لگی اور گورنمنٹ کے مالیات از قسم انکم ٹیکس، سید ٹیکس، ایکسائز ڈیوٹی وغیرہ میں ہیرا پھیری کا امکان بالکل کم ہو جائے گا اور ان مدوں میں لازمی طور پر فاضا اضافہ ہو جائے گا۔ پیداوار میں زیادتی کی وجہ سے اشیائے صرف کی قیمتوں میں استحکام پیدا ہوگا۔

اگر انکم ٹیکس ٹھیک ٹھیک گورنمنٹ کو مل جائے تو آئندہ شاید گورنمنٹ کو قرضے لینے کی ضرورت نہ پڑے۔ غلط منصوبہ بندی کی وجہ سے یا غلط انتظامیہ کی وجہ سے یا لیبر اور انتظامیہ کی باہمی کشمکش کی وجہ سے یا خام مال نہ ملنے کی وجہ سے صنعتی اداروں کو آج کل نقصانات برداشت کرنے پڑتے ہیں ان میں بڑی حد تک کمی واقع ہو جائے گی اور قومی دولت میں کمی کی بجائے اضافہ ہوتا جائے گا۔

ہر قسم کی سہولت ملنے سے صنعت میں بے اندازہ ترقی ہوگی اور زیادہ سے زیادہ لوگوں کو روزگار دستیاب

ہو جائے گا۔

یہ حقیقت ہے کہ ہمارے ملک میں جو کمپنیاں صحیح پلاننگ سے چلائی گئی ہیں ان کے منافع انکم ٹیکس دینے کے بعد کم از کم ۲۰ فی صد ہوتے ہیں۔ اس منافع میں بنک کا حصہ اس کے دیئے گئے قرضے کے مطابق ہوگا اور یہ حصہ موجودہ طریق پر سود سے حاصل شدہ آمدنی سے کہیں زیادہ ہوگا۔

سودی نظام ممنوع قرار دینے کے بعد بنکوں کو ماہرین کی بھاری تعداد ملازم رکھنی پڑے گی اس کا منہی فائدہ یہ ہوگا کہ ماہرین کا بیرون ملک جانے کا خیال کم ہو جائے گا بلکہ جو ماہرین غیر ملک میں بیٹھے ہیں وہ بھی وطن واپس آئیں گے۔

اس کے علاوہ صنعت کار کو زبردست فائدہ ہوگا۔ اس وقت مزدور طبقہ مالکوں کے لیے "سرمایہ دار" کا لفظ بطور گالی استعمال کرتا ہے۔ بلا سود بنکاری رائج ہونے کے بعد ان کو پتہ چلے گا کہ اصل سرمایہ دار بنک تھا جس نے گذشتہ ۳۳ سال میں ہزاروں لوگوں کو سرمایہ دار بنا کر ان کی ذہنیتیں بدل دیں۔

﴿۱۵﴾ بلا سود بنکاری میں حکومت کی ضروریات کیسے پوری ہوں گی یہ بہت ہی اہم سوال ہے۔ اس کا جواب ملنے کے بعد ہی موجودہ سودی نظام ہٹایا جاسکتا ہے۔

دراصل موجودہ سودی نظام ہم نے انگریزوں سے ورثہ میں پایا ہے جس کے ساتھ ان کے اجتماعی زندگی کا فلسفہ بھی وابستہ ہے۔ اس فلسفہ کا سر ہیو اسلائی نظریات سے متصادم ہوتا ہے۔ مثلاً اسلام کہتا ہے کہ سچائی ملکی اور بین المملکتی سطح پر اتنی ہی ضروری ہے جتنی ایک فرد کے لیے۔ لیکن مغربی ممالک ملکی اور بین المملکتی سطح پر وہ وہ جھوٹ بول چکے ہیں اور بولتے ہیں کہ ہم دنگ ہیں۔ دوسروں کو پیار و محبت کی تلقین کرتے ہیں لیکن دنیا کا کوئی کوئی ان کے مظالم کو دیکھ چکا ہے۔

ان کی سوچ کا یہ تضاد معاشیات میں بھی گھس آیا ہے مثلاً Inflation اس کی مختلف توضیح کی جاتی ہیں لیکن سادہ الفاظ میں اس کی Definition کچھ اس طرح ہوگی۔ جب کسی شخص کی خواہشات اس کی آمدنی سے پوری نہیں ہوتیں تو وہ ناجائز ذرائع اختیار کرتا ہے۔ چوری کرتا ہے رشوت لیتا ہے اور بعض لوگ نوٹ چھاپنا شروع کر دیتے ہیں۔ یہ لوگ جب پکڑے جاتے ہیں تو سزا کے مستوجب ہوتے ہیں لیکن جب خواہشات کا سلسلہ حکومت کی سطح پر پیدا ہو جائے تو Deficit

Financing کے ذریعے یا دوسرے الفاظ میں اتنی یا اس سے زیادہ مالیت کے کرنسی نوٹ چھاپ کر اپنے مضربوں کی تکمیل کی جاتی ہے۔ نتیجہ یہ ہوتا ہے کہ اشیاء کی قیمتیں بڑھ جاتی ہیں۔ لوگوں کی تمام عمر کی بچتیں اپنی توت خرید کھو بیٹھتی ہیں۔ پھر یہ لوگ کہتے ہیں کہ ملک میں Inflation آگئی ہے حالانکہ

یہ عمداً پیدا کی جاتی ہے۔

Financing کا یہ طریقہ اپنی ہی بلیک پر ظلم کرنا ہے۔ اگر ہم اپنی چادر کے مطابق ہی پاؤں پھیلائیں تو عوام کتنے آسودہ ہو جائیں Financing کا یہ طریقہ ہر لحاظ سے اخلاقیات کے خلاف ہے اور اسے بین المملکتی سطح پر منوع ہونا چاہیے۔ کم از کم پاکستان اس کو منوع قرار دے کر دوسروں کی رہنمائی کر سکتا ہے۔ یہی حال بیرونی ممالک سے ملنے والی Aid کا ہے۔ یورپی ممالک اور امریکہ کی اخلاقیات کے مطابق بھیک مانگنا بہت ہی بُرا فعل ہے۔ لیکن حکومتی سطح پر اس کو ہمارے لیے بہت ہی اچھا اور ضروری قدم قرار دیتے ہیں۔ طرح طرح کے لاپچ دے کر اور معیارِ زندگی کو بلند کرنے کے سبب باغ دکھا کر ہمیں بھیک مانگنے کا عادی بنایا جاتا ہے۔ اس وقت ہم اس قدر مقروض ہیں کہ اگر آج بیرونی ممالک سے قرض لینے بند بھی کر دیں تب بھی ہماری کئی پتتیں وہ قرض اور اس کا سود ادا نہیں کر سکیں گی۔

اسی قسم کے دوسرے کئی معاشی نظریات ہماری سوچ میں گھس چکے ہیں۔ ان سب کو پرکھنے کا طریقہ یہ ہوگا کہ ماہرین کی کمیٹیاں مقرر کی جائیں جن میں علماء کرام جن کا قرآن و سنتِ اسلامی میں درج شدہ مالیاتی نظام پر عبور ہو اور دوسرے دیپٹرن معاشیات کے ماہرین ہوں قرآن سے ٹکرانے والے نظریات کو ناقابلِ قبول سمجھا جائے گا۔

افراد اور حکومتی دونوں سطح پر ہمارے لیے رہنما اصول صرف دو ہونے چاہئیں؛  
پہلا۔ اِيَاكَ نَعْبُدُ۔ اے اللہ ہم تیرے بتائے ہوئے احکام کی پیروی کریں گے۔  
دوسرا۔ اِيَاكَ نَسْتَعِينُ۔ ہم تجھ ہی سے مدد مانگیں گے۔

یعنی ہم وعدہ کرتے ہیں کہ انگریز، امریکہ یا خدا اور رسول کے دشمن روس یا کسی دوسری طاقت کے آگے ہاتھ نہیں پھیلائیں گے۔ جب بھی ضرورت پڑی ہم اے اللہ! تیرے حضور سجدہ ریز ہو کر دعا مانگیں گے۔ تو سبب الاسباب ہے، اپنے بندے کی مشکلات دُور کرنے کے سیدھے راستے نکال دے۔

۲۶) مرکزی بینک؛ کسی ملک کا نظامِ بنکاری، مرکزی بینک کے بغیر ممکن نہیں ہے۔ غیر سودی نظام میں بھی مرکزی بینک ضروری ہے۔ بنکاری کا مالی نظام اس کے بغیر مرتب کرنا مشکل ہے۔ مرکزی بینک غیر سودی نظام میں بھی اپنے اہم فرائض اسی طرح سرانجام دے گا جس طرح موجودہ نظام میں۔ مثلاً وہ کریڈیٹ کی فراہمی کو زر کی رسد اور طلب سے ہم آہنگ کرے گا، نقد کی رسد میں ضرورت کے مطابق کمی پیشی کرے گا۔ حکومت کے کرنسی نوٹ جاری کرے گا۔ غرضیکہ ملک کی معیشت کی تمام ضروریات کو اسی طرح پورا کرے گا جیسا کہ آج کل یورپی ہیں۔ مرکزی بینک یہ فرائض جس طرح غیر سودی نظام میں پورا کرے گا اس کی عملی صورتیں

مندرجہ ذیل ہیں۔

غیر سودی نظام میں مرکزی بنک حکومت کی نگرانی میں کام کرے گا۔ اس کا مقصد بجائے نفع کیلئے کے مفاد عامہ کا تحفظ اور مصالح عامہ کی ترویج ہوگی۔ اس کے تمام فرائض وہی ہوں گے جو موجودہ نظام میں ہیں مثلاً یہ کرنسی نوٹ جاری کرے گا، حکومت کا بنک ہوگا، بیرونی ممالک سے لین دین کا ذمہ دار ہوگا اور ملک کے تجارتی بنکوں کا بنک ہوگا اور ان کو کریڈٹ فراہم کرے گا اور ملک کا ہر تجارتی بنک اس کے ہاں کھاتہ کھولے گا۔ ملک کی زرعی پالیسی کا نفاذ کرے گا۔

مرکزی بینک کا طریقہ کار: مندرجہ بالا مقاصد کو حاصل کرنے کے لیے جو طریقہ کار استعمال کیا جائے گا وہ آج کل سے مختلف ہوگا۔ جن اصولوں کی بنیاد پر مرکزی بنک ملک کے بنکوں کو کنٹرول کرے گا اور زرعی پالیسی پر عمل کرنے کے لیے گاہ بگاہ سود بنکاری میں بنیادی طور پر چار ہیں:

(i) نسبت نقد محفوظ (Cash Reserve Ratio)

(ii) نسبت قرض (Lending Ratio)

(iii) نسبت استقراض (Borrowing Ratio)

(iv) حکومتی حصص کی خرید و فروخت

(Buying and selling of Govt-Shares)

ہر تجارتی بنک کے لیے لازم ہوگا کہ وہ اپنے Paid-up سرمائے کا کم سے کم فی صد Working capital

کے لیے رکھنے کے بعد باقی رقم بطور زر ضمانت مرکزی بنک میں جمع کر دے اور مزید

پبلک کے کھاتوں میں جمع شدہ کل سرمائے کا ایک معین فی صد نقد کی صورت محفوظ رکھے۔ یہ Cash

Reserve Ratio مرکزی بنک مقرر کرے گا اور اگر ممکن ہو اس کا ۵۰ فی صد مرکزی بنک میں رکھا

جاسکتا ہے اور باقی پچاس فی صد تجارتی بنک اپنے ہاں ہی Cash Reserve رکھ سکتے ہیں تاکہ جو

کھاتہ دار کچھ رقم یا پوری رقم نکالنا چاہیں ان کی ادائیگی ہو سکے۔

کسی تجارتی بنک کی Lending Ratio کا انحصار ان رقم پر ہوگا جو کم از کم ایک ماہ بنک میں

پڑی رہیں۔ یہ Ratio مقرر کرنے کا بھی مرکزی بنک مجاز ہوگا۔

مرکزی بنک کا یہ فرض ہوگا کہ وہ تجارتی بنکوں کو عارضی طور پر قرض دے لیکن یہ قرض تجارتی بنکوں

کے قرض پر دیے ہوئے سرمایوں کی نسبت سے اور ان تجارتی بنکوں کی کاپی کردگی کے لحاظ سے ہوگا۔ اس

کی نسبت بھی مرکزی بنک مقرر کرے گا اور یہ اس بنک کی Borrowing Limit کہلائے گی۔

Buying and Selling of Govt Shares حکومت اپنے ترقیاتی منصوبوں کے لیے اور

اور فوجی ضروریات خریدنے کے لیے قرضے لیتی رہتی ہے۔ ان کے لیے حکومت سرٹیفکیٹ جاری کرتی ہے یہ مضاربت کے اصول پر فروخت کیے جائیں گے۔ یہ منغوبے ایسے ہونے چاہئیں کہ جن پر بعد میں آمدنی حاصل ہو سکے۔ جس منغوبے کے لیے قرض لیا گیا ہے اس کی تکمیل کے بعد ہر سال اس کے نفع و نقصان کا گوشوارہ بنایا جائے گا اس طرح تمام تکمیل شدہ منغوبوں سے جو منافع حاصل ہو وہ سرٹیفکیٹ ہولڈرز کے درمیان تقسیم ہوگا۔ یہ کام بظاہر مشکل نظر آتا ہے لیکن کمپیوٹر کی موجودگی میں باآسانی ہو سکتا ہے۔ یہ قرضے قدرتی اور ناگمانی آفات مثلاً سیلاب زدگان یا زلزلہ زدگان کی مدد کے لیے یا حکمران جماعت کے پارٹی ورکرز میں تقسیم نہیں کیے جائیں گے۔ قدرتی آفات سے متاثرہ لوگوں کے لیے علیحدہ رقم حکومت کے Revenues میں سے ہر سال مختص کی جانی چاہیے یا محض حضرات سے اپیل کے ذریعے اکٹھا کیا جائے۔

**بیرونی قرضے:** یہ میٹھی کھیر ہے۔ خلفاء راشدین کے زمانے سے لے کر مغل بادشاہوں کے زمانے تک ہمیں کوئی ایسی مثال نہیں ملتی کہ کسی خلیفہ یا بادشاہ نے بیرونی حکومتوں سے قرضے لیے ہوں۔ اب جبکہ حالات نے باہر سے قرضے لینے پر مجبور کر دیا ہے اور غیر مسلم حکومتیں ان قرضوں پر سود ضرورتی ہیں اس لیے مجبوراً ہمیں سود دینا پڑے گا، لیکن ہمیں یہ سمجھ کر کہ ہم جنگ کی حالت میں ہیں ان قرضوں سے چھٹکارا حاصل کرنے کی سرٹیز کو شیش کرنی چاہیے۔ یہ چھٹکارا اس وقت تک نہیں مل سکتا جب تک ہماری انجینئرنگ کی مصنوعات کی ضروریات ملک کے کارخانوں سے پوری نہیں ہو جائیں اور جاری برآمدات ہماری درآمدات سے زیادہ نہیں ہو جائیں۔ زراعت میں ہم خود کفیل ہو چکے ہیں اور چاول، سرسینا، اٹے اور پھل برآمد کر رہے ہیں۔ ٹیکسٹائل کی صنعت جس کی بنیاد زراعت پر ہے ہمیں کافی زر مبادلہ لگا کر دے رہی ہے لیکن یہ زر مبادلہ ہماری تمام ضروریات پوری نہیں کرتا۔ ہماری فوجی سامان کی خریداری کے لیے بہت زر مبادلہ چاہیے۔ اگر حکومت فوجی سامان تیار کرنے والے کارخانوں کو Tax holiday دے دے ہمارے لوگ دفنوں میں ہر چیز تیار کر دیں گے۔ سوال پیدا ہوتا ہے کہ ہم باہر سے قرضے کیوں لیں، ہم نے ماضی میں Water Courses سے کرنے کے لیے بھی قرضے لیے ہیں اور آج انڈسٹری وائیو کے تعمیر کے لیے قرضے لے رہے ہیں۔ آخر کیوں؟ سینٹے فیکٹریاں کھڑی کرنے کے لیے World Bank سے قرضے لیے H.M.C. ٹیکسٹائلس مرض کی دوا ہے۔ دراصل ہمارے ملک کا سب سے بڑا مسئلہ Management کارہ ہے۔ ہم نے گزشتہ ۳۴ سال اس مملکت خداداد کو Mismanage کیا ہے۔ اللہ تعالیٰ نے ہمیں مادی وسائل بڑی فراوانی سے دیے ہیں۔ افرادی قوت کثرت سے اور نعمتی ہے۔ ہم ان دونوں کو Channalize نہیں کر سکے۔ جاپان میں مادی وسائل نہ ہونے کے برابر ہیں۔

وہ اپنے ڈھلانی کے کارخانوں کے لیے ریت بھی آسٹریلیا سے درآمد کرتا ہے۔ ہر چیز درآمد کرتا ہے۔ اس کے باوجود انہی ۴۳ سالوں میں دنیا کا چوٹی کا ترقی یافتہ ملک بن چکا ہے۔ اگر ہم آئندہ دس سال تک Unproductive Finished Goods منگوانا بند کر دیں تو آسمان پر پرگھنیں پڑے گا۔ بہر حال مندرجہ بالا چار عوامل کی مدد سے مرکزی بینک غیر سودی نظام میں عام بنکوں کے کاروبار اور زرکی رسد کو قابو میں رکھے گا۔

## ❖ بلاسود بنکاری کو کامیاب بنانے کے لیے ضروری اقدامات

① بینکوں کے موجودہ ملازمین کی ٹریننگ؛ پہلے تو مذہبی نقطہ نظر سے سمجھایا جائے کہ ہم مسلمان ہیں۔ ہم میں سے ہر ایک کتا ہے۔ امنت باللہ! کما لہو باسماء وصفاتہ و قبلتہ جميع احکامہ اقرار باللسان و تصدیق بالقلب۔ ترجمہ: میں اللہ تعالیٰ پر جیسے اس کے مختلف نام اور صفات ہیں، ایمان لایا اور زبان سے اقرار کرتا ہوں اور دل سے تصدیق کرتا ہوں کہ میں نے اس کے تمام احکام کو قبول کیا۔

اس اللہ تعالیٰ کے جملہ احکام میں سے ایک حکم یہ بھی ہے کہ "اے مومنو! تمہارے لیے سود کا لینا اور دینا حرام ہے" جس رزق میں سود شامل ہو گیا وہ حلال نہیں رہتا ہے۔

◀ موجودہ سودی نظام کی تباہ کاریاں ان پر واضح کی جائیں اس نظام کی وجہ سے ملک کی دولت چند ہاتھوں میں جمع ہو رہی ہے اور آج کل غیر ترقی یافتہ ممالک کی دولت ترقی یافتہ ممالک کے ہاتھوں میں جمع ہو رہی ہے۔  
 ▶ بلاسود بنکاری کی افادیت (اشخاص کے لیے اجتماعی طور پر ملک کے لیے اور بنی نوع انسان کے لیے) کو مختلف زاویوں سے سمجھایا جائے۔

◀ بلاسود بنکاری کو رائج کرتے وقت کن کن مشکلات کا سامنا کرنا پڑے گا اور ان کا کیا تدارک ہوگا۔

◀ ٹریننگ کے دوران کلاس روم میں Brain Storming کے باقاعدہ Sessions ہونگے۔  
 ▶ موجودہ قرضوں کو بلاسود بنکاری کے نظام کے تحت کیسے لایا جائے۔  
 ▶ بیرونی قرضے کن شرائط پر لیے جائیں تاکہ ان میں سود کا عنصر شامل نہ ہو۔  
 ▶ Companies Ordinance میں مناسب تبدیلیاں کرنی پڑیں گی مثلاً

Authorized Capital ہمیشہ Paid-up Capital سے زیادہ ہوتا ہے۔ ہونا تو یہ چاہیے کہ

Capital کی ضرورت پڑے تو اپنے حقہ داروں کو مزید حصے فروخت کیے جائیں سیکر

بچائے حصہ داروں کو مزید حصے فروخت کرنے کے بنک سے قرضے لیے جاتے ہیں یا اور ڈرافٹ مانگا جاتا ہے  
 کمپنیز ایکٹ میں ترمیم کر کے بنک سے قرضے لینے والی کمپنیوں کو ہدایت کی جائے کہ جب تک  
 authorised capital پر راز نہ ہو جائے وہ بنک سے قرضے نہیں لیں۔ اگر authorised capital

سے ان کی ضروریات پوری نہیں ہوتیں تو authorised capital برصو الیس اور مزید حصے فروخت  
 کریں۔ اس طرح زیادہ سے زیادہ اشخاص کمپنیوں کے منافع میں شریک ہو سکیں گے۔ آج کل ملک میں  
 ایک بھی کمپنی ایسی نہیں ہے جس نے authorised capital کے برابر حصے فروخت کیے ہوں  
 عین ممکن ہے اس مجوزہ ترمیم کے بعد کمپنیوں کو بنکوں سے قرضے لینے کی ضرورت ہی نہ پڑے۔

⑤ پرائیویٹ لیٹیڈ کمپنیوں کے authorised capital کی حد مقرر ہونی چاہیے۔ مثلاً  
 ایک کروڑ روپیہ اس سے نامہ capital کے لیے کمپنی کو پبلک لیٹیڈ بنانا لازمی قرار دیا جائے۔ اس  
 طرح زیادہ تعداد میں پبلک اس کے منافع میں حصہ دار بن جائے گی۔ کمپنی کو پبلک لیٹیڈ بنانے میں باقی  
 صنعت کار کو خدشہ ہوتا ہے کہ اگر کوئی سرمایہ دار شخص یا بڑی کمپنی شاگ انکسپلینج کی معرفت آدھے سے زیادہ  
 حصے خرید لیتا ہے تو مؤخر الذکر اس کا دوبارہ مالک بن جائے گا اور باقی صنعت کار جس نے شروع میں اس  
 انڈسٹری کو یا اس کا دوبارہ کو ٹھوس بنیادوں پر کھڑا کرنے میں اپنی جوانی، دماغ اور محنت لگائی تھی، دوسرا  
 شخص اس سے فائدہ اٹھائے گا اور اس کی محنت رائیگاں ہوگی۔ ایسا کاروبار امریکہ میں بڑے پیمانے پر ہو  
 رہا ہے۔ بڑی کمپنیاں چھوٹی کمپنیوں کو جو ٹھیک ٹھاک چل رہی ہوتی ہیں کے حصے اپنے سرمائے اور حامی بنک  
 کی مدد کے ذریعے خرید کر مالک بن جاتی ہیں اور باقی صنعت کار مزدیکھتا رہتا ہے۔ ہمارا صنعت کار مزاجاً  
 اس صورت کا متحمل نہیں ہو سکتا۔ اس چیز کا تدارک کرنے کے لیے کمپنیز ایکٹ میں مناسب ترمیم ہونی چاہیے  
 مثلاً پیشتر اس کے کہ خریدار کمپنی / شخص متعلقہ کمپنی کے % ۵۱ یا زیادہ حصے خرید کر اس کمپنی کا انتظام سنبھالے  
 باقی صنعت کار کو چاہیے کہ وہ کمپنی کی جنرل میٹنگ بلائے اور تجویز انتظام کا معاملہ جنرل باڈی کے سامنے رکھے۔  
 اگر خریدار کمپنی / شخص کے علاوہ باقی حصہ داران کی اکثریت مؤخر الذکر کے حق میں ووٹ دیں تو باقی صنعت کار  
 کمپنی کا انتظام خریدار کمپنی / شخص کے حوالہ کر کے علیحدہ ہو جائے۔ پرائیویٹ لیٹیڈ کمپنیوں کے سلسلہ میں ترمیم کے  
 حصے موجودہ حصہ داروں کی مرضی کے خلاف ٹرانسفر نہیں ہو سکتے۔ یہی سپرٹ پبلک لیٹیڈ کمپنیوں میں ہونی چاہیے۔

⑥ بلا سود بنکاری نظام کو کامیاب بنانے کے لیے انکم ٹیکس کے قوانین میں مناسب رد و بدل کرنا پڑے  
 گا مثلاً موجودہ قانون کے ماتحت سود کی رقم overheads میں ڈالی جاتی ہے اور اس کے بعد  
 Net Profit معلوم کیا جاتا ہے۔ چونکہ بلا سود بنکاری میں سود کی رقم نہیں ہوگی اس لیے

Net Profit زیادہ ہوگا اور اس پر انکم ٹیکس بھی زیادہ ہوگا۔ یہ سراسر زیادتی ہو جائے گی۔ اس زیادتی کا ازالہ اس طرح کیا جاسکتا ہے کہ یا تو انکم ٹیکس کی شرح کم کر دی جائے یا بلا سود قرضے کی رقم کا ۱۵ فی صد حساب کر کے Net Profit میں سے منہا کر کے انکم ٹیکس لگایا جائے۔

⑤ موجودہ انکم ٹیکس قانون صنعت کار اور کاروباری اشخاص کو فضول خرچی کی طرف مائل کرتا ہے۔ وہ جانتے ہیں کہ اگر انہوں نے ٹرانسپورٹ میں بچت کی یا سفر کے دوران اپنے درجے کے ہوٹل کی بجائے متوسط درجے میں رہائش اختیار کر کے بچت کی یا مرسیڈیز گاڑی کی بجائے سوزوکی اپنے لیے خرید کی۔ اس طرح کی بچتوں کا ۲۰ فی صد گورنمنٹ بطور انکم ٹیکس لے جائے گی۔ اگر وہ economy کلاس کی بجائے فرسٹ کلاس میں سفر کرتا ہے یا معمولی ہوٹل کی بجائے ملبن میں ٹھہرتا ہے یا سوزوکی ٹیویٹا کو رولا کی بجائے Honda Accord استعمال کرتا ہے تو انکم ٹیکس آفیسر اعتراض نہیں کر سکتا۔ اسی طرح وہ انٹینسٹی پر اور آفس کی آرائش پر ایک دوسرے سے بڑھ کر خرچ کرتے ہیں۔ وہ اپنے اور کمپنی کے مہمانوں کی entertainment پر فراخ دلی سے خرچ کرتے ہیں کہ سرکاری افسران حیران رہ جاتے ہیں۔ اس لیے وہ مصنوعی Standard of Living اپنا کر اپنے بیوی بچوں کی عادت خراب کرتے ہیں۔ اپنے رشتہ داروں کے لیے سابقہ کی حالت پیدا کرتے ہیں۔ سرکاری اہل کار مرعوب ہو جاتے ہیں اور رشوت لینے پر مجبور ہو جاتے ہیں۔ کاروباری اشخاص کی فضول خرچیاں اجتماعی طور پر اقتصادی مشکلات کا باعث بنتی ہے۔ اس لیے انکم ٹیکس قوانین کو اس طرح تبدیل کیا جائے کہ بچت کی عادات کی حوصلہ افزائی ہو۔ مثلاً جو کمپنی یا کاروباری اشخاص اس وقت مرسیڈیز یا اس جیسی مہنگی گاڑیاں استعمال کرتے ہیں وہ اگر سوزوکی یا ٹریٹا یا کولا یا اس قسم کی 1200CC تک کی گاڑیاں استعمال کرنے لگ جائیں ان کو انکم ٹیکس میں کوئی معقول رقم کی چھوٹ دی جائے تاکہ وہ چھوٹی گاڑیوں کی طرف راغب ہو جائیں۔ اس طرح پٹرول کی بچت ہوگی اور زرباد بھی بچ جائے گا۔ ہماری موجودہ اور آئندہ نسلوں کی عادات خراب نہ ہوں گی۔

اسی طرح جو لوگ ہوائی جہاز کی economy class میں ہمیشہ سفر کرتے ہیں یا 5-Star ہوٹلوں کی بجائے کم قیمت والے ہوٹل استعمال کرتے ہیں ان کو بھی incentive دیا جائے۔ اس کے علاوہ اگر بھی points ہوں گے جن کو انکم ٹیکس قوانین کی چھان بین کے بعد تبدیل کرنا چاہیے۔

⑥ موجودہ بنگلہ کا فلسفہ یہ ہے کہ جو کاروبار ٹھیک ٹھاک چل رہا ہے اس کو مزید قرضے دیتے رہو اس کی ادور ڈرافٹ کی حد بڑھاتے رہو وغیرہ وغیرہ اور جو کاروبار حالات کی مجبوری کی وجہ سے یا مالکان کے غلط فیصلوں کی وجہ سے منہا پڑ گیا ہو اس سے پیچھا چھڑاؤ۔ حالانکہ جس کارکن کی میٹری ٹھیک کام کر رہی ہو اس کو دھکے کی ضرورت نہیں



ہوتی ہے اور جس کارکی بیڑی ڈاؤن بوجانے اس کار کو دھکے کی ضرورت ہوتی ہے۔ بلا سود بنکاری نظام میں اس ذہنیت کو بدلنا ہوگا۔ جو کاروبار مندے پڑ گئے ہوں ان کو ڈھونڈنا ہوگا اور ان کی رہنمائی کرنی ہوگی۔

④ بلا سود بنکاری کو کامیاب بنانے کے لیے ملک کے Budgetary System میں تبدیلی لانی پڑے گی Deficit Budgeting کو آئین میں ترمیم کے ذریعے ممنوع کر دینا چاہیے کیونکہ یہ براہ راست پبلک کی جیبوں پر ڈاکر ہے اس سے Inflation پیدا ہوتی ہے۔ روپیہ کی قوت خرید کم ہو جاتی ہے۔ لوگوں کی بچتوں کی قیمتیں کم ہو جاتی ہیں۔ اشیائے صرف منگنی ہو جاتی ہیں۔ اس سے تو یہ بہتر ہے کہ حکومت پبلک سے قرضے لے لے۔

حکومت کو چاہیے کہ اپنے روزمرہ کے اخراجات

سے پرار کرے یعنی چادر کی لبائی کو دیکھ کر اپنے پاؤں پھیلائے۔ اندرون ملک سے قرضے صرف ترقیاتی کاموں کے لیے لے۔ پبلک کو ان ترقیاتی کاموں کے منافع میں حصہ دار بنائے۔ اگرچہ یہ ایک پھینچید کام ہے لیکن اگر ارادہ نیک ہو تو اس کا حل بھی مل جائے گا۔

⑤ پبلک لیٹیڈ کمپنیوں کے اخباروں میں چھپے ہوئے پراس کلیٹس دیکھ کر لوگ ان کے حصے خرید لیتے ہیں ان کو علم نہیں ہوتا کہ کمپنیوں کے کو تا دھرتا کس قماش کے آڈی ہیں۔ ان کا لین دین دیانت داری پر ہے یا دھوکہ دہی پر۔ ان کا چال چلن کیسا ہے۔ شراب اور جوئے کے مادی میں یا نہیں۔ پبلک کی رہنمائی کے لیے بنوں کا ایک مشترکہ INTELLIGENCE ادارہ ہونا چاہیے جو کاروباری اشخاص کا جمع کر کے کمپیوٹر میں ڈالتا جائے اور ضرورت پڑنے پر ہر ملک کو یہ با یوڈیٹا مٹا کیا جائے۔

پبلک لیٹیڈ کمپنیوں کو رجسٹر کرنے سے پہلے رجسٹرار کو چاہیے کہ اس ادارے سے فائدہ اٹھانے پبلک کا کروڑوں روپیہ ایسے ہاتھوں میں نہیں جانا چاہیے جو نا تجربہ کار ہوں، فضول خرچ ہوں لینے اور دینے کے مادی ہوں۔

یہی احتیاط investment اور کوآپریٹو فنانس کمپنیوں کو کاروبار کی اجازت دیتے وقت برتنی چاہئے۔ گذشتہ پندرہ سالوں میں دو مرتبہ ہماری سادہ لوح پبلک ان کمپنیوں سے دھوکہ کھا چکی ہے اور یہ دھوکہ دینے والے آج تک نہیں پکڑے گئے۔ گورنمنٹ کا فرض ہے کہ اس سلسلہ میں پبلک کی رہنمائی کرے۔ آج بھی ہر گلی کوچے میں کسی کسی کوآپریٹو فنانس کمپنی کا بورڈ لگا ہوا ہے۔ چند دن ہوئے اخباروں میں یہ خبر تھی تھی کہ کراچی میں ایک فنانس کمپنی پبلک کا تیس لاکھ روپیہ لے کر غائب ہو گئی۔ دوسرے دن کمپنی کے بورڈ دیگرہ غائب تھے۔ آئین کو تار لگا ہوا تھا۔ وزارت مایات اور محکمہ کوآپریٹو کو بروقت عمل میں آنا چاہیے۔ قانون میں کوئی سہم

تو دور کرنا چاہیے۔

④ شروع میں صرف ۴-۵ کمپنیوں میں بلا سود بنکاری کا نظام جاری کیا جائے۔ تجربہ بھی ہو جائے گا اور دشواریوں کا بھی پتہ چل جائے گا۔

⑩ کمپنی ایکٹ میں یا بینک قوانین میں ترامیم کے ذریعے کسی بینک کو از خود قرضے معاف کرنے کا اختیار نہیں ہونا چاہیے۔ Depositors کی کیشیاں اس کام کے لیے تشکیل دی جائیں جو ان cases پر غور و خوض کے بعد فیصلہ دیں۔ کیونکہ بینک کا پیسہ Depositors کی طرف سے امانت ہے۔ انہیں ہی قرضوں کے معاف کرنے کا اختیار ہونا چاہیے۔ قرضہ معاف کر دانے والوں کے نام Depositors کے علم میں ہونے چاہئیں۔

Reserve Fund اس فنڈ کی موجودگی کمپنی کے حصہ داروں کے ساتھ دھوکے کے مترادف ہے کیونکہ اس کی وجہ سے حصہ داروں کے منافع کی شرح کم ہو جاتی ہے۔ اس کا وجود فرسودگی depreciation کی موجودگی غیر ضروری ہے۔ اس لیے بیسٹ شیٹ اور نفع و نقصان کا گوشوارہ بناتے وقت ریزرو فنڈ کی موجودگی کو قانوناً منع کر دینا چاہیے۔

### بیتہ، امراض و صحت

اپنی مثال آپ ہے؛

لھو الشافی۔ چار تو لگندھک آنولہ سار معنی کو روپے کی کڑا ہی میں آگ پر چڑھا کر گھلا لیں پھر فراسات تولہ برادہ فولاد ڈال دیں۔ جب آگ میں آگ چلے تو نیچے اتار لیں۔ آگ لگ کر خود بخود بجھ کر گندھک اور برادہ بجھ کر ٹھوس سیاہی مائل سبز ہو گا۔ ٹھنڈا ہونے پر پھین کر ایک ماشر ہوا دودھ بعد غذاؤں میں ایک دفعہ کھانے سے مکمل ٹانگ کا کام دے گا انشاء اللہ یہ ملاپ کبھی جدا نہ ہو گا۔ ہر چند یہ دونوں سنتے بالکل بے ضرر ہیں اور آپ ان سے فائدہ اٹھا سکتے ہیں؛ تاہم بزرگ المباءہ کا یہ فرمان ہے کہ بغیر مشورہ طبیب کے فولاد کا استعمال آخر عمر میں جگر کو بالکل سکیرا دیتا ہے یا گردوں کو نقصان دیتا ہے۔ تصویر کا دو مرائخ یا اس کے منفی اثرات ہیں سَخْنَتٌ لَّا عِلْمَ لَنَا إِلَّا مَا عَلَّمْتَنَا

جواب طلب امور کے لیے

جوابی لغاف بھیجیں۔